

കേരള സംസ്ഥാന ചലച്ചിത്ര വികസന കോർപ്പറേഷൻ ക്ളിപ്തം
ചലച്ചിത്ര കലാഭവൻ, വഴുതക്കാട്, തിരുവനന്തപുരം-695 014
ഫോൺ: 0471-2325325, 2321586
e-mail:ksfdc.asianetindia.com, www.ksfdc.in

No.431/T1/16/KSFDC

തീയതി: 09.09.2016

ടെണ്ടർ നോട്ടീസ്

സംസ്ഥാന ചലച്ചിത്ര വികസന കോർപ്പറേഷന്റെ ഉടമസ്ഥതയിൽ ചേർത്തല കൈരളി, ശ്രീ തിയേറ്ററുകളിൽ വാച്ച് ആൻഡ് വാർഡ് (സെക്യൂരിറ്റി ഗാർഡ്) സേവനം കരാർ വ്യവസ്ഥയിൽ ഉപയോഗപ്പെടുത്തുന്നതിലേക്കായി ഈ രംഗത്ത് പരിചയ സമ്പത്തു ഉള്ളതും സ്തുതൃർഹരായ നിലയിൽ പ്രവർത്തിക്കുന്നതുമായ ഏജൻസികളിൽ നിന്നും മൽസര സ്വഭാവമുള്ള ടെൻഡറുകൾ ക്ഷണിക്കുന്നു.

വ്യവസ്ഥകൾ

1) ചേർത്തലയിൽ പ്രവർത്തിക്കുന്ന കൈരളി, ശ്രീ തിയേറ്ററുകളിലാണ് (ചിത്രാഞ്ജലി കോംപ്ലക്സ്), സെക്യൂരിറ്റി ഗാർഡിന്റെ സേവനം ആവശ്യമുള്ളത്. സമാനസ്ഥാപനങ്ങളിൽ ഈ രംഗത്ത് അഞ്ച് വർഷത്തിൽ കുറയാത്ത സേവന പരിചയം ഉള്ളവർ മാത്രം ടെൻഡർ സമർപ്പിച്ചാൽ മതിയാകുന്നതാണ്. സേവന പരിചയ സർട്ടിഫിക്കറ്റ് സമർപ്പിക്കാത്ത ഏജൻസികളുടെ ടെണ്ടർ സാധുവായി പരിഗണിക്കില്ല. നിരതദ്രവ്യം ഇല്ലാത്ത ടെൻഡറുകൾ സ്വീകരിക്കുന്നതല്ല.

2) കെ.എസ്.എഫ്.ഡി.സി.യുടെ ടെണ്ടർ നടപടികളിൽ പങ്കെടുക്കുന്നതിൽ നിന്നും ഒഴിവാക്കപ്പെട്ടിട്ടുള്ള ഏജൻസികളുടെ ടെണ്ടർ സ്വീകരിക്കുന്നതല്ല.

3) കൈരളി ശ്രീ തിയേറ്ററുകളുടെ പ്രദർശനം രാവിലെ 11 മണി മുതൽ ആരംഭിക്കും. രാവിലെ 10.30 മണി മുതൽ രാത്രി 10.30 മണി വരെ രണ്ട് വാച്ച് ആൻഡ് വാർഡ് രണ്ട് ഗേറ്റുകളിലായി പ്രവർത്തിക്കണം. കൂടാതെ പ്രധാന പ്രവേശന കവാടത്തിന് സമീപം 24 മണിക്കൂറും ഗാർഡ് ഡ്യൂട്ടി ആവശ്യമാണ്. അപ്രകാരം പന്ത്രണ്ട് മണിക്കൂർ ഡ്യൂട്ടി സമ്പ്രദായത്തിൽ മൊത്തം 4 പേരുടെ സേവനം വേണ്ടി വരുമെന്ന് കണക്കാക്കുന്നു.

4) പ്രേക്ഷകരുടെ ടിക്കറ്റ് പരിശോധിച്ച് ശരിയാണെന്ന് ഉറപ്പ് വരുത്തി ഓഡിറ്റോറിയത്തിനകത്തേക്ക് കടത്തിവിടേണ്ട ചുമതലയാണ് തിയേറ്റർ ഗേറ്റിലെ വാച്ച് ആൻഡ് വാർഡ് പ്രധാനമായും നിർവഹിക്കേണ്ടത്.

5)ടെണ്ടറിൽ പങ്കെടുക്കുന്ന ഏജൻസികൾ ജീവനക്കാർക്ക് തൊഴിലുറപ്പായ നിയമങ്ങൾ അനുശാസിക്കുന്ന പ്രകാരമുള്ള ഇ.എസ്.ഐ, പി.എഫ് ആനുകൂല്യങ്ങളും മിനിമം കൂലി വ്യവസ്ഥയും നിർബന്ധമായും പാലിക്കേണ്ടതാണ്.

6) തിയേറ്ററിൽ പ്രദർശിപ്പിക്കുന്ന സിനിമയെക്കുറിച്ചോ, റിസർവേഷനെക്കുറിച്ചോ പൊതുജനങ്ങളിൽ നിന്നും ഉണ്ടാകുന്ന സംശയങ്ങൾക്ക് ശരിയായ മറുപടി നൽകേണ്ടതും, പ്രേക്ഷകരോട് എല്ലായ്പ്പോഴും മാനുഷമായും സൗഹാർദ്ദപരമായും പെരുമാറേണ്ടതുമാണ്.

7) വാച്ച് ആൻഡ് വാർഡ് ഡ്യൂട്ടി ചെയ്യുന്ന ജീവനക്കാർ നെയിംബാഡ്ജ് കൂടിയുള്ള യൂണിഫോം ധരിക്കേണ്ടതാണ്.

8) തിയേറ്ററിന്റെ മുൻവശത്ത് ഡ്യൂട്ടിയുള്ള വാച്ച് ആൻഡ് വാർഡ് തിയേറ്ററിന്റെ കോമ്പൗണ്ടിനു ചുറ്റും ഇടയ്ക്കിടെ പരിശോധിക്കേണ്ടതും യാതൊരു തരത്തിലുള്ള സാമൂഹ്യവിരുദ്ധ പ്രവർത്തനങ്ങളും തിയേറ്റർ കോമ്പൗണ്ടിൽ നടക്കുന്നില്ല എന്ന് ഉറപ്പുവരുത്തേണ്ടതുമാണ്.

9) ടിക്കറ്റ് കരിഞ്ചന്തയിൽ വിൽക്കൽ, പോക്കറ്റടി എന്നിവ തിയേറ്റർ കോമ്പൗണ്ടിൽ നടക്കുന്നുണ്ടോ എന്ന് പരിശോധിക്കേണ്ടതും അങ്ങനെയുള്ള പ്രവൃത്തികൾ കണ്ടാൽ അവരെ ഓഫീസിൽ അറിയിച്ച് പോലീസിൽ ഏൽപ്പിക്കേണ്ടതുമാണ്.

10) രാത്രിയിലെ അവസാനത്തെ ഷോ കഴിഞ്ഞതിനുശേഷം ഓഡിറ്റോറിയത്തിൽ ആരെങ്കിലും ഉറങ്ങുന്നുണ്ടോ എന്ന് പരിശോധിക്കേണ്ടതാണ്. ഏതെങ്കിലും വെള്ളത്തിന്റെ ടാപ്പ് തുറന്നു വിട്ടിട്ടുണ്ടോ അനാവശ്യമായി വല്ല ലൈറ്റും കത്തുന്നുണ്ടോ, ഫാനുകൾ കറങ്ങുന്നുണ്ടോ എന്നിവ പരിശോധിക്കേണ്ടതും ആയത് ഓഫ് ചെയ്യേണ്ടതാകുന്നു.

11) ഡ്യൂട്ടി സമയത്ത് മദ്യപിക്കുകയോ, പുകവലിക്കുകയോ മാനേജറുടെ അനുവാദമില്ലാതെ കോമ്പൗണ്ടിനു പുറത്ത് പോകുകയോ പാടുന്നതല്ല. തിയേറ്ററിന് ചീത്തപ്പേരുണ്ടാകുന്ന കുട്ടുകെട്ടുകളിൽ ഏർപ്പെടുകയോ അവരുമായി സമ്പർക്കം പുലർത്തുവാനോ പാടുന്നതല്ല. ഗേറ്റിൽ ഡ്യൂട്ടിയുള്ള വാച്ച് ആൻഡ് വാർഡ് പ്രദർശനം തീരുന്നതുവരെ അതാതു ഗേറ്റിന്റെ പരിസരത്ത് തന്നെ ഉണ്ടായിരിക്കേണ്ടതും കൂടെക്കൂടെ ഓഡിറ്റോറിയത്തിൽ

പ്രവേശിച്ച് പുകവലി, മദ്യപാനം സ്ത്രീ പ്രേക്ഷകരെ ശല്യപ്പെടുത്തൽ, മറ്റ് സാമൂഹ്യവിരുദ്ധ പ്രവർത്തികൾ എന്നിവ നടക്കുന്നില്ല എന്ന് ഉറപ്പു വരുത്തേണ്ടതുമാണ്.

12) ഡ്യൂട്ടിക്ക് ആവശ്യപ്പെടുന്ന എണ്ണം സെക്യൂരിറ്റി ഗാർഡുമാരെ കരാർ ഏജൻസി കൃത്യമായി നൽകേണ്ടതാണ്. കരാറുകാരൻ ഏർപ്പെടുത്തുന്ന തൊഴിലാളികളും മാനേജ്മെന്റുമായി യാതൊരുവിധ തൊഴിലാളി തൊഴിലുടമ ബന്ധവും ഉണ്ടായിരിക്കുന്നതല്ല. സെക്യൂരിറ്റി ഗാർഡുമാരുടെ തൊഴിൽപരമായ പൂർണ്ണ ഉത്തരവാദിത്വം ഏജൻസിയിൽ നിക്ഷിപ്തമാണ്.

13) ഓരോ മാസത്തെയും വാച്ച് ആൻഡ് വാർഡ് ഡ്യൂട്ടി പ്രവർത്തനം മാനേജ്മെന്റ് വിലയിരുത്തി തൃപ്തികരമെന്ന് കണ്ടാൽ അടുത്ത മാസം 10-ാം തീയതി ചെക്ക് മുഖേന പേയ്മെന്റ് നൽകുന്നതാണ്.

14) മുകളിൽ പറയുന്ന വ്യവസ്ഥകൾ അനുസരിച്ച് കരാർ കാലാവധി ഒരു വർഷമായിരിക്കും. ഏതെങ്കിലും വിഷയത്തിൽ വീഴ്ച കണ്ടാൽ ഒരു മാസത്തെ നോട്ടീസ് നൽകി കരാർ റദ്ദു ചെയ്യുവാൻ മാനേജ്മെന്റിന് അധികാരമുണ്ടായിരിക്കും. അടിയന്തിര സാഹചര്യത്തിൽ നോട്ടീസ് കാലാവധി കുറയ്ക്കാൻ മാനേജ്മെന്റിന് അധികാരമുണ്ടായിരിക്കും.

15) കരാർ ലഭിക്കുന്ന ഏജൻസികൾ നിയോഗിക്കുന്ന തൊഴിലാളികളുടെ തൊഴിൽ പരമായ പൂർണ്ണ ഉത്തരവാദിത്വം കരാർ ഏജൻസിയ്ക്കു മാത്രമായിരിക്കുന്നതാണ്. തൊഴിലാളികളും മാനേജ്മെന്റുമായി യാതൊരുവിധ തൊഴിലാളി-തൊഴിലുടമ ബന്ധവും ഉണ്ടായിരിക്കുന്നതല്ല. തൊഴിലാളികൾക്ക് യൂണിഫോമും ഫോട്ടോ പതിച്ച തിരിച്ചറിയൽ കാർഡും ഏജൻസി നൽകേണ്ടതും തൊഴിലാളികൾ അവ ധരിച്ച് തൊഴിൽ ചെയ്യുന്നു എന്നുറപ്പിക്കേണ്ടതുമാണ്. ജീവനക്കാരുടെ ബയോഡാറ്റ ഏജൻസി മുൻകൂറായി ഓഫീസിൽ ഏൽപ്പിച്ചിരിക്കണം.

16) ഏതെങ്കിലും ഗാർഡിനെ പ്രത്യേക കാരണം കൂടാതെതന്നെ മാറ്റണമെന്ന് ആവശ്യപ്പെടാൻ മാനേജ്മെന്റിന് അധികാരമുണ്ടായിരിക്കുന്നതും അത്തരത്തിൽ ആവശ്യപ്പെട്ടാൽ 24 മണിക്കൂറിനകം പ്രസ്തുത ഗാർഡിനെ മാറ്റി പകരം ഗാർഡിനെ നിയോഗിക്കാൻ ഏജൻസി ബാധ്യസ്ഥമായിരിക്കുന്നതുമാണ്.

17) ഓഫീസിൽ നിന്ന് അപ്പപ്പോഴുള്ള നിർദ്ദേശങ്ങൾ ഏജൻസിയും ഗാർഡുമാരും നിർബന്ധമായും പാലിക്കേണ്ടതാണ്.

18) കരാർ ഉറപ്പിച്ചു കിട്ടുന്ന ഏജൻസി/സ്ഥാപനം ഇരുനൂറ് രൂപ മുദ്രപത്രത്തിൽ നിർദ്ദിഷ്ട വ്യവസ്ഥകൾ ഉൾക്കൊള്ളിച്ച് ഒരു കരാർ ഒപ്പ് വെയ്ക്കേണ്ടതും അവരുടെ

നിരതദ്രവ്യം സെക്യൂരിറ്റി ഡെപ്പോസിറ്റായി കണക്കാക്കുന്നതുമാണ്. ഈ തുക കരാർ കാലാവധി തൃപ്തികരമായി പൂർത്തിയാക്കിയതിനു ശേഷം തിയേറ്ററിന് ലഭിക്കാനുള്ള തുക ഉണ്ടെങ്കിൽ തട്ടികഴിച്ച് പലിശ രഹിതമായി തിരികെ നൽകുന്നതാണ്.

19) 45 വയസ്സിൽ താഴെ പ്രായമുള്ളവരെ സെക്യൂരിറ്റി ഡ്യൂട്ടിക്ക് നിയോഗിക്കാൻ കരാറുകാരൻ ബാധ്യസ്ഥനായിരിക്കും.

20) ആഡിറ്റോറിയത്തിൽ നിന്നോ തിയേറ്റർ കോമ്പൗണ്ടിൽ നിന്നോ കളഞ്ഞു കിട്ടുന്ന പ്രേക്ഷകരുടെ വസ്തുവകകൾ അപ്പപ്പോൾ തന്നെ തിയേറ്റർ മാനേജരെ ഏല്പിക്കേണ്ടതാണ്. ആയത് യഥാർത്ഥ ഉടമസ്ഥന് നൽകുന്നതിന് മാനേജ്മെന്റിനെ സഹായിക്കേണ്ടതുമാണ്.

21) മുകളിൽ പറഞ്ഞിരിക്കുന്ന ഗാർഡുമാരുടെ ആവശ്യകതയിൽ ഏറ്റക്കുറച്ചിലുകൾ ഉണ്ടാകാവുന്നതാണ്. ആയതിനാൽ പന്ത്രണ്ട് മണിക്കൂർ, എട്ട് മണിക്കൂർ വ്യവസ്ഥകളിൽ ഗാർഡൊന്നിന് നൽകേണ്ട കരാർ തുകയാണ് ടെൻഡറിൽ കാണിക്കേണ്ടത്.

ഒപ്പ്
മാനേജിംഗ് ഡയറക്ടർ

ടെണ്ടർ ഫാറം

1. ഏജൻസിയുടെ/സ്ഥാപനത്തിന്റെ പേര് :
2. പൂർണ്ണമായ മേൽവിലാസം :
3. ഫോൺ നമ്പർ :
4. മുൻപരിചയത്തിന്റെ വിശദാംശം :
5. ടെണ്ടർ ഫാറത്തിന്റെ വില അടച്ചതിന്റെ വിശദാംശം :
6. നിരതദ്രവ്യം അടച്ചതിന്റെ വിശദാംശം :
7. ആവശ്യപ്പെടുന്ന പ്രതിമാസ കരാർ തുക :
അക്കത്തിൽ :a)12 മണിക്കൂർ വ്യവസ്ഥയിൽ
(സർവ്വീസ് ടാക്സ് ആളൊന്നിന്
ഉൾപ്പെടെ) b)8 മണിക്കൂർ വ്യവസ്ഥയിൽ
ആളൊന്നിന്
അക്ഷരത്തിൽ :

വ്യവസ്ഥകൾ എല്ലാം വായിച്ച് മനസ്സിലാക്കി, അവ പൂർണ്ണമായി പാലിച്ചു കൊള്ളാമെന്ന് സമ്മതിച്ചു കൊള്ളുന്നു.

തീയതി:

ഒപ്പ്:
പേര്:
മേൽവിലാസം:

(ടെണ്ടർ ഫാറവും വ്യവസ്ഥകളും www.ksfdc.in എന്ന വെബ് സൈറ്റിൽ നിന്നും ഡൗൺലോഡ് ചെയ്ത് എടുക്കാവുന്നതാണ്. അത്തരത്തിൽ എടുക്കുമ്പോൾ ടെണ്ടർ ഫാറത്തിന്റെ വില പ്രത്യേകമായി ഡിമാന്റ് ഡ്രാഫ്റ്റ് മുഖേന ടെൻഡറിനോടൊപ്പം സമർപ്പിക്കേണ്ടതാണ്).

ടെണ്ടർ ഷെഡ്യൂൾ

- 1) ഐറ്റം : ചേർത്തല കൈരളി, ശ്രീ തീയേറ്ററിൽ
(ചിത്രാഞ്ജലി കോംപ്ലക്സ്),
വാച്ച് ആൻഡ് വാർഡ്/ ഗേറ്റ് കീപ്പിംഗ് ഡ്യൂട്ടിയ്ക്ക്
ഗാർഡുമാരെ ലഭ്യമാക്കൽ
- 2) ടെണ്ടർ ഫാറം : 2000/- രൂപ + 5% വാറ്റ്
- 3) നിരതദ്രവ്യം : ഇരുപതിനായിരം രൂപ
(സംസ്ഥാന ചലച്ചിത്ര വികസന
കോർപ്പറേഷന്റെ പേരിൽ തിരുവനന്തപുരത്ത് മാറാവുന്ന
ഡിമാന്റ് ഡ്രാഫ്റ്റ്)
- 4) ടെണ്ടർ വിൽക്കുന്ന സമയ : **30.09.16** 12 മണിവരെ
പരിധി
- 5) ടെണ്ടർ സ്വീകരിക്കുന്ന
അവസാന തീയതി : **30.09.16** 3 മണി
- 6) ടെണ്ടറുകൾ തുറന്ന്
പരിശോധിക്കുന്നത് : **30.09.16** 3.30 മണി
- 7) ടെണ്ടർ സമർപ്പിക്കേണ്ട
മേൽവിലാസം : മാനേജിംഗ് ഡയറക്ടർ
ചലച്ചിത്ര കലാഭവൻ, തിരുവനന്തപുരം

മാനേജിംഗ് ഡയറക്ടർ